

భారతదేశ ఆర్థికాభివృద్ధి

మధ్యయుగ భారత ఆర్థిక వ్యవస్థ

భారతదేశ చరిత్రలో క్రీ.శ. 8వ శతాబ్దం నుంచి 18వ శతాబ్దం వరకు ఉన్న కాలాన్ని మధ్యయుగం అంటారు. ఈ కాలంలో ఉత్తర భారత దేశాన్ని రాజపుత్రులు, ఢిల్లీ సుల్తానులు, మొగల్ చక్రవర్తులు పరిపాలించగా, దక్షిణ భారతదేశాన్ని చోళులు, చాళుక్యులు, కాకతీయులు, విజయనగర రాజులు, బహమనీ సుల్తానులు పరిపాలించారు. మొగల్ చక్రవర్తులకు సమకాలీనంగా దక్షిణ భారతదేశంలో శివాజీ స్వరాజ్యాన్ని స్థాపించాడు. మధ్యయుగ ఆర్థిక వ్యవస్థ గురించి తెలుసుకోవాలంటే అప్పటి వ్యవసాయ, వాణిజ్య, పరిశ్రమ రంగాల అభివృద్ధిని అధ్యయనం చేయాలి.

మధ్యయుగ ప్రధాన లక్షణం భూస్వామ్య వ్యవస్థ లేదా ప్యూడలిజం. భారతదేశంలో ఆర్.ఎస్. శర్మ అనే చరిత్రకారుడు తొలిసారిగా ప్యూడలిజం లేదా భూస్వామ్య వ్యవస్థ అనే పదాన్ని ఉపయోగించాడు. హర్బన్స్ ముఖియా దాన్ని స్వేచ్ఛా రైతాంగ ఆర్థిక వ్యవస్థ అని పేర్కొంటే, ఇర్పాన్ హబీబ్ అనే చరిత్రకారుడు 'మధ్యయుగ ఆర్థికవ్యవస్థ' అనే పద ప్రయోగమే ఉత్తమం అని పేర్కొన్నాడు. రాజులు తమ ఉద్యోగులకు జీతాలను నగదు రూపంలో కాకుండా భూమి, జాగీర్ల రూపంలో ఇవ్వడం వల్లే క్రీ.శ. 7 వ శతాబ్దంలో భూస్వామ్య వ్యవస్థ విస్తరించింది. వాస్తవానికి భూస్వామ్య వ్యవస్థకు పునాది గుప్త యుగంలోనే పడింది. భూమిని పొందిన వ్యక్తులు ఆ భూములను కౌలుకు ఇవ్వడం ద్వారా కౌలు రైతులు, బానిసలు, అర్థబానిసలు పుట్టుకొచ్చారు.

రాజపుత్ర యుగం

రాజపుత్ర యుగనాటి ఆర్థిక వ్యవస్థను తెలుసుకోవడానికి అల్ బెరూని రచించిన కితాబ్-ఉల్-హింద్ గ్రంథం ఎంతో ఉపయోగపడుతుంది. ఈ యుగంలోనే భూస్వామ్య ప్రభువులు వచ్చారు. వారిని సామంతులనీ, రాణాలనీ పిలిచేవారు. రాజు తన ఉద్యోగులకు ఇచ్చే భూమిని భోగ లేదా జమీ అనేవారు. వ్యవసాయం ద్వారా వచ్చే మిగులును ప్రత్యక్ష పాత్రలేని వ్యక్తులు హరించే భూస్వామ్య ఆర్థిక వ్యవస్థ ఆవిర్భవించింది.

- ★ భూస్వామ్య ప్రభువుల విధానాల కారణంగా 'కనీసపు పంటలు' మేలని రైతులు భావించారు. అదనపు పంటలు లేకపోవడం, అంతర్గత అస్థిరత, రాజ్యాల మధ్య నిరంతర పోరాటాల వల్ల వాణిజ్యం తగ్గి, నాణేల చలామణి కూడా తగ్గిపోయింది. అరబ్ యాత్రికుల రచనల ప్రకారం రాజపుత్ర యుగంలో వైనా కంటే భారతదేశంలో పట్టణాల సంఖ్య తక్కువగా ఉంది. పశ్చిమాసియా, ఆగ్నేయాసియాలో వ్యాపారం చేసేవారు. పర్షియన్ గల్ఫ్ లోని సిరాజ్ రేవు పట్టణం వ్యాపారానికి ఆయువుపట్టుగా ఉండేది. భారతదేశానికి కర్పూరం, దంతం, కాగితం, వజ్రాలు, గంధపు చెక్క, లాంటివి దిగుమతి అయ్యేవి. ఇక్కడి నుంచి వస్త్రాలు, సుగంధ ద్రవ్యాలు, మందులు, ఆభరణాలు ఎగుమతి అయ్యేవి.
- ★ పశ్చిమ దేశాలకు సుగంధ ద్రవ్యాలు, ఆగ్నేయాసియాకు మందులు, వైనాకు ఆభరణాలు, సుగంధ ద్రవ్యాలను ఎగుమతి చేసేవారు. తూర్పు కోస్తాలో లభించే బుఖారిమ్మ అనే వస్త్రాలకు మంచి గిరాకీ ఉండేదని మార్కోపోలో రాశాడు. మధ్యయుగంలో అరబ్బులు నౌకా వాణిజ్యంలో ముందంజ వేశారు. అరబ్బులతో వ్యాపారం వల్ల రాష్ట్రకూట రాజ్యం ఐశ్వర్యవంతమైంది. రాష్ట్రకూటుల కాలంలో వంశ పారంపర్య అధికారులను నాడగవుండులు లేదా దేశాగ్రముక్తాలు అనేవారు. వీరి నుంచే దేశముఖ్ లు, దేశపాండేలు ఆవిర్భవించారు.
- ★ మహ్మదీయ దండయాత్రల వల్ల ముఖ్యంగా గజనీ మహమ్మద్ దండయాత్రతో భారత ఆర్థిక వ్యవస్థలో క్షీణ లక్షణాలు ప్రారంభమయ్యాయి. గజనీ తన దాడుల ద్వారా దేశసంపదను నాశనం చేశాడని అతడితో వచ్చిన అల్ బెరూని పేర్కొన్నాడు. అల్ బెరూని తన కితాబ్-ఉల్-హింద్ గ్రంథంలో నాటి ఆర్థిక అంశాలను ప్రస్తావించాడు. భూమిశిస్తు పంటలో 1/6 వంతుగా ఉండేదని, బ్రాహ్మణులకు తప్ప మరెవ్వరికీ పన్ను మినహాయింపు లేదని రాశాడు. కానీ భూస్వామ్య ప్రభువులు రైతులను పీడించే విధానాల గురించి తన రచనల్లో ప్రస్తావించలేదు.

చోళ యుగం

దక్షిణ భారతదేశంలో చోళులు వ్యవసాయ, వాణిజ్య పరిశ్రమ రంగాల అభివృద్ధికి కృషి చేశారు. వీరు తంజావూరును రాజధానిగా చేసుకుని పాలించారు. స్థానిక స్వపరిపాలనా పితామహులుగా పేరుగాంచారు. అప్పటి ధనవంతులైన భూస్వాములను మువ్వెంద వేలన్, అరయ్యార్ అని పిలిచేవారు. అనేక పర్లవారికి భూములను దానం చేశారు.

- ★ బ్రాహ్మణులకు దానం చేసిన భూములను బ్రహ్మదేయ, బ్రాహ్మణేతరులకు దానం చేసిన భూమిని వెల్లన్ వాగై , దేవాలయాలకు ఇచ్చిన భూములను దేవమేయ / దేవాదాన / తిరునాముత్తక్కని, పాఠశాలలకు ఇచ్చిన భూమిని శాలభోగ, జైన సంస్థలకు ఇచ్చిన భూమిని పళ్లిచ్చండం అని పేర్కొనేవారు. అప్పటి గ్రామీణ జీవితం గురించి పెరియప్పరాణ గ్రంథం వివరిస్తోంది.

డిల్లీ సుల్తానుల యుగం

శ్రీ.శ. 1206 నుంచి 1526 వరకు డిల్లీ సల్తనత్‌ను అయిదు రాజవంశాలు పరిపాలించాయి.

- ★ ఈ కాలంలో భూమిశిస్తు విధానంలో విప్లవాత్మకమైన మార్పులు వచ్చాయి. రైతులను దోపిడీ చేసి, అపారమైన నిధులను సమీకరించడం డిల్లీ సుల్తానుల ఆర్థిక పాలనలో ముఖ్య లక్షణం. సుల్తానుల కాలంలో భూములను మూడు ప్రధానమైన రకాలుగా వర్గీకరించారు. అవి: 1) ఇక్తా భూములు 2) ఖలీసా భూములు 3) మదద్-ఇ-మాష్ లేదా సమూర్‌ఘర్ భూములు.
- ★ ఇక్తా భూమిపై వచ్చే ఆదాయాన్ని కులీన వర్గాలకు, అధికారులకు కేటాయించేవారు. సుల్తాన్ సొంత భూమిని ఖలీసా భూమి అనేవారు. ఈ భూముల నుంచి వచ్చే ఆదాయం నేరుగా ప్రభుత్వ ఖజానాకు చేరేది. కవులు, పండితులు, కళాకారులు, మత సంబంధ వ్యక్తులకు ఇచ్చే భూములను మదద్-ఇ-మాష్ భూములు అనేవారు. జమ అంటే ప్రతి ప్రాంతం చెల్లించే భూమి శిస్తు అంచనా. ఈ జమను సుల్తానులే తయారు చేయించేవారు.
- ★ అల్లావుద్దీన్ ఖిల్జీ నగదు రూపంలో జీతాలిచ్చే పద్ధతిని ప్రవేశపెట్టి, ఇక్తా పద్ధతిని రద్దు చేశాడు. భూదానాలను రద్దు చేసి వాటిని ఖలీసా భూములుగా మార్చాడు. శిస్తును ధన, ధాన్య రూపంలో చెల్లించే ఏర్పాట్లు చేశాడు. కానీ అతడి కాలంలోనే భూమి శిస్తు 1/3 వంతు నుంచి 1/2 వంతుకు పెరిగింది.
- ★ ప్రాచీన కాలంలో 1/6 వంతు భూమిశిస్తు ఉండేది. ఇది మధ్య యుగంలో 1/3 వంతుకు చేరింది. కానీ అల్లావుద్దీన్ ఖిల్జీ, మహ్మద్ బీన్ తుగ్లక్ లాంటివారు దాన్ని 1/2 వంతుకు పెంచేశారు. హిందువులపై అత్యధిక పన్నులు విధించిన డిల్లీ సుల్తాన్ అల్లావుద్దీన్ ఖిల్జీ.
- ★ డిల్లీ సుల్తానులు జకత్, జిజియా, ఖరాజ్, ఖామ్ప్ అనే నాలుగు ప్రధాన పన్నులనే వసూలను చేసేవారు. ముస్లిం ఆస్తులు, భూములపై విధించే పన్ను జకత్. ముస్లిమేతరుల నుంచి వసూలు చేసే పన్ను జిజియా.
- ★ అన్ని వర్గాల వారి నుంచి వసూలు చేసే భూమి పన్ను ఖారజ్ / ఖరాజ్. యుద్ధ సమయంలో కొల్లగొట్టిన ధనంలో వాటాను ఖామ్ప్ అనేవారు. ఇది సైనికులకు 1/5 వంతు, రాజ్యానికి 4/5 వంతు లభించేది. ప్రభుత్వానికి అధిక ఆదాయం ఖరాజ్ నుంచి వచ్చేది. తర్వాత కాలంలో ఉషర్, వ్రబ్ అనే నీటి పన్నులను కూడా వసూలు చేశారు. గసుల మీద, గుప్త సంపదల మీద 1/5 వంతు పన్ను విధించేవారు.

పట్టణ, గ్రామీణ ఆర్థిక వ్యవస్థలు

సమకాలీన చరిత్రకారులైన ఇబన్ బటూటా, ఇసామీ, బరానీ వంటివారు అప్పటి ఆర్థిక వ్యవస్థను గురించి వివరించారు. మహ్మద్ బీన్ తుగ్లక్ కాలంలో వచ్చిన మొరాకో యాత్రికుడు ఇబన్ బటూటా భారత్‌లో ఉత్పత్తి అయ్యే పస్తువులు, రహదారులు, ప్రజల జీవన పరిస్థితుల గురించి వివరించాడు.

- ★ తూర్పు ఇస్లాం రాజ్యాల్లో డిల్లీని మించిన పట్టణం లేదని పేర్కొన్నాడు. కందెన, విల్లు, రాట్నం లాంటి నేతకార్మికుల పరికరాలను తురుఘ్నులు భారతదేశంలో ప్రవేశపెట్టారు. గుజరాత్, బెంగాల్ వస్త్ర పరిశ్రమకు ప్రసిద్ధి చెందాయి. తురుఘ్నులు భారత్‌లో పట్టు పరిశ్రమను అభివృద్ధి చేశారు.
- ★ బెంగాల్‌లో ముడిపట్టును ఉత్పత్తి చేసినప్పటికీ ఇరాక్, అఫ్ఘనిస్థాన్ నుంచి ముడిపట్టు దిగుమతి చేసుకునేవారు. భవన నిర్మాణ కార్యక్రమంలో సున్నాన్ని సిమెంట్‌లా వాడటం, వాలైడ్ రూఫింగ్ లాంటి పద్ధతులను ప్రవేశపెట్టారు. డిల్లీలోని భవన నిర్మాణ మేస్త్రీలు, రాళ్లు కొట్టేవారు (శిల్పిలు) ఎంతో నైపుణ్యం ఉన్నవారని అమీర్ ఖుస్రూ పేర్కొన్నాడు.
- ★ తీర ప్రాంతాల్లో, ఉత్తర భారతదేశంలో మార్వాడీలు వ్యాపార ఆధిపత్యాన్ని కలిగి ఉండేవారు. ముస్లిం మతంలోని బోహ్రాశాఖ వ్యాపారంలో అధికంగా పాల్గొనేది. పశ్చిమాసియా, మధ్యాసియా దేశాలకు జరిగే వ్యాపారం హిందూ వర్గమైన ముల్తానీల అధీనంలో ఉండేది. ముల్తానీలు చాలా ధనవంతులని బరానీ పేర్కొన్నాడు. నాటి బానిస వ్యవస్థ గురించి, వారి వలసల గురించి ఇసామీ వివరించాడు.
- ★ గ్రామీణ ప్రాంతాల్లో వ్యవసాయాధార వృత్తులు అభివృద్ధి చెందాయి. ఆహార, వాణిజ్య పంటలను ప్రోత్సహించారు. గ్రామ పెద్ద ముఖద్దమ్, చిన్న చిన్న భూస్వాముల జీవన ప్రమాణాలు మెరుగ్గా ఉండేవి. నీరు అధికంగా లభించే ప్రాంతాల్లో మూడు పంటలను కూడా పండించేవారని ఇబన్ బటూటా పేర్కొన్నాడు.
- ★ అల్లావుద్దీన్ ఖిల్జీ మార్కెట్ సంస్కరణలు అమలు చేశాడు. దివాన్-ఇ-రియాసత్ అనే మార్కెట్ శాఖను, షహానా-ఇ-మండి అనే ఉన్నతాధికారిని నియమించాడు. ఇతని మార్కెట్ సంస్కరణలు దేశమంతా ఉన్నాయని జియా ఉద్దీన్ బరానీ పేర్కొన్నాడు. కానీ సైనిక పటాలాలున్న ప్రాంతాల్లోనే అమలయ్యాయని అనేకమంది చరిత్రకారులు పేర్కొన్నారు. రెవెన్యూ సిబ్బందిలో అవినీతిని నిర్మూలించడానికి దివాన్-ఇ-మస్తక్‌రాజ్ అనే శాఖను అల్లావుద్దీన్ ఖిల్జీ ఏర్పాటు చేశాడు. బెంగాల్ నుంచి మేలురకం బియ్యాన్ని

మలబార్, గుజరాత్ లకు సరఫరా చేసేవారు. అవధ్, కారా, అలహాబాద్ ప్రాంతాల్లో గోధుమలు అధికంగా పండేవి. ఆడవులను నరికించి, వ్యవసాయ భూములుగా మార్చిన తొలి ఢిల్లీ సుల్తాన్ బాల్బాన్.

- ★ వ్యవసాయాభివృద్ధికి అనేక నీటి పారుదల కాలువల్ని తవ్వించిన ఫిరోజ్ షా తుగ్లక్ రైతు బాంధవుడిగా పేరుపొందాడు. దివాన్-ఇ-ఖైరత్ అనే సంక్షేమ శాఖను, దివాన్-ఇ-బందగాని అనే బానిస శాఖను ఫిరోజ్ షా తుగ్లక్ ఏర్పాటు చేశాడు.
- ★ దివాన్-ఇ-కోహి అనే ప్రత్యేక వ్యవసాయ శాఖను మహ్మద్ బిన్ తుగ్లక్ ప్రారంభించాడు. ఢిల్లీ సుల్తానులు అనేక రకాల నాణేలను చలామణిలోకి తెచ్చారు. టంకా అనే వెండి నాణెం, జటాల్ అనే రాగినాణేలను ఇల్ టుట్ మిష్/ఇల్లముష్ ప్రవేశపెట్టాడు. ప్రిన్స్ ఆఫ్ మనీయర్ (కరెన్సీ యువరాజు)గా పేరొందిన మహ్మద్ బిన్ తుగ్లక్ టోకెన్ కరెన్సీని, బిరంజ్ అనే నాణేలను ముద్రించాడు. ఫిరోజ్ షా తుగ్లక్ అదా, బిఖ్ అనే నాణేలను ప్రవేశపెట్టాడు. 'సుల్తాన్ కిరిటంలోని ప్రతి ముత్యం పేద రైతుల కన్నీటి నుంచి ఘనీభవించిందే' అని అమీర్ ఖుస్రూ పేర్కొన్నాడు.
- ★ గుజరాత్ లోని కాంబే నూలు వస్త్రాలు, నాణ్యత, చౌక ధరలకు ప్రసిద్ధి చెందింది. మలబార్ ప్రాంతం కూడా నూలు వస్త్రాలకు ప్రఖ్యాతిగాంచింది. బంజారా తెగవారు సరకులను వివిధ ప్రాంతాలకు రవాణా చేసేవారు.
- ★ వస్త్రాలు, మిరియాలు, సుగంధ ద్రవ్యాలు, ధాన్యం, చక్కెర ప్రధాన ఎగుమతులు. గుర్రాలు, ఎండు పండ్లు, ఉప్పు, రాగి లాంటివి నాటి భారత ప్రధాన దిగుమతులు. కుతుబుద్దీన్ ఐబక్ 1/10 వంతు శిస్తు వసూలు చేసేవాడు. మహ్మద్ బిన్ తుగ్లక్, ఘరి అనే ఇంటి పన్నును, చరి/చరాయి అనే (పచ్చిక బయళ్లపై) పన్ను ప్రవేశపెట్టాడు. భారతదేశంలో సెరికల్చర్ ను తురుష్కులు అభివృద్ధి చేశారు. ఢిల్లీ సుల్తానుల కాలంలో గుర్రాలపై 'అబ్ వాబ్స్' అనే పన్నును విధించేవారు.

మాదిరి ప్రశ్నలు

1. మధ్యయుగ భారతదేశ ఆర్థిక వ్యవస్థ ప్రధాన లక్షణం-
 - 1) బానిస వ్యవస్థ
 - 2) భూస్వామ్య వ్యవస్థ
 - 3) పెట్టుబడిదారీ వ్యవస్థ
 - 4) మర్కంటైలిజమ్
2. భారతదేశంలో తొలిసారిగా భూస్వామ్య వ్యవస్థ అనే పదప్రయోగం చేసిన చరిత్రకారుడు ఎవరు?
 - 1) రోమిల్లాధాపర్
 - 2) హర్షన్స్ ముఖియా
 - 3) ఇర్ఫాన్ హబీబ్
 - 4) ఆర్.ఎస్. శర్మ
3. మధ్యయుగ భారత ఆర్థిక వ్యవస్థను 'స్వేచ్ఛాయుత రైతాంగ ఆర్థిక వ్యవస్థ' అని తెలిపింది ఎవరు?
 - 1) రోమిల్లాధాపం
 - 2) హర్షన్స్ ముఖియా
 - 3) ఇర్ఫాన్ హబీబ్
 - 4) ఆర్.ఎస్. శర్మ
4. భారతదేశంలో భూస్వామ్య వ్యవస్థ ఎప్పుడు ఆవిర్భవించింది?
 - 1) మౌర్య యుగం
 - 2) గుప్త యుగం
 - 3) రాజపుత్ర యుగం
 - 4) ఢిల్లీ సుల్తానుల యుగం
5. భారతదేశంలో భూస్వామ్య వ్యవస్థ ఏ కాలంలో బాగా విస్తరించింది?
 - 1) క్రీ.శ. 7 వ శతాబ్దం
 - 2) క్రీ.పూ. 7 వ శతాబ్దం
 - 3) క్రీ.శ. 8 వ శతాబ్దం
 - 4) క్రీ.పూ. 6 వ శతాబ్దం
6. రాజు తన ఉద్యోగులకు ఇచ్చే భూమిని ఏ పేరుతో పిలిచేవారు?
 - 1) భోగ
 - 2) జమీ
 - 3) ఇక్తా/జాగీర్
 - 4) అన్నీ
7. మధ్యయుగ ఆర్థిక వ్యవస్థకు సంబంధించి కింది అంశాల్లో సరికానిది ఏది?
 - 1) రైతులు కనీస పంటలను పండించటమే మేలని భావించారు.
 - 2) రాజపుత్ర యుగంలో భారత్ లో కంటే చైనాలో పట్టణాల సంఖ్య తక్కువ.
 - 3) మిగులు సంపదను కోటల నిర్మాణం, అలంకారానికి ఖర్చు పెట్టేవారు.
 - 4) వ్యవసాయ మిగులును ప్రత్యక్ష పాత్రలేని వ్యక్తులు హరించేవారు.
8. క్రీ.శ. 7 వ శతాబ్దంలో సముద్ర, భూమార్గాలపై అధిపత్యాన్ని పొందింది ఎవరు?
 - 1) అరబ్బులు
 - 2) తురుష్కులు
 - 3) ఐరోపావారు
 - 4) రాజపుత్రులు

జవాబులు: 1-2; 2-4; 3-2; 4-2; 5-1; 6-4; 7-2; 8-1.